

میرا تعلیم جامعہ سلفیہ جناب محمد یسین ظفر کے نام جناب  
 پروفیسر غلام نبی صاحب کا ایک مکتوب  
 فضیلۃ الشیخ الالٰخ الفاضل محمد یسین ظفر اطّال اللہ بقاہکم!

السلام علیکم!

بڑی آرزو تھی کہ جامعہ سلفیہ کے تعلیمی لیل و شمار کا مطالعہ کرتا اور  
 پہشم خود مشاہدہ عین المیقین سے بھرہ مند ہوتا۔ مگر با آرزو کہ فاکٹری شد جامعہ سلفیہ  
 جماعت اہل حدیث کی تعلیمی سرگرمیوں کا عظیم اساسی مرکز ہے اس صفت سلفیہ  
 کے اولین اصحاب میں سے میں ایک فرد ہوں۔  
 جامعہ سلفیہ کے اولین تلمذہ کے اسامی گرامی۔

- ۱- حافظ عبدالرشید گوہر ٹوی مدرس تقویۃ الاسلام لاہور
  - ۲- مولوی عبدالرشید مدرس ریاض القرآن والحدیث مسئلہ پورہ لاہور
  - ۳- حافظ عزیز الرحمن لکھوی جامعہ ابی ہریرہ رشائلہ خورہ
  - ۴- قاضی محمد اسلم سیف ناظم تعلیم الاسلام ماموننا بن عین
  - ۵- مجیب الرحمن بھکالی پروفیسر راجشاہی یونیورسٹی بمقصد دش
  - ۶- مولوی قدرت اللہ فوق مدرس تعلیمات اسلامیہ فیصل آباد
  - ۷- مولوی عبد اللہ سعید مدرس دھلیانہ رشائلہ خورہ
  - ۸- غلام نبی پروفیسر گورنمنٹ کالج بامبانپورہ لاہور
- ان میں سے برفرد نے ملک سے گھری وابستگی قائم رکھی۔ دعوت و ارشاد

کے میدان میں اپنے اوقات و حیات کو صرف کیا۔ اور اب بھی اپنے اپنے دائرہ کار میں رہتے ہوئے اپنی وسعت، طاقت اور ہست کے مطابق لکھتے ہیں کی سر بلندی اور سرفرازی کے لئے جهد مسلسل کرتے ہوئے اپنی منزل کی طرف روایں دوائیں میں۔  
جامعہ سلفیہ کے اولین اساتذہ کرام کے اسمائے گرائی

۱۔ مولانا سید محمد داؤد غزنوی

۲۔ مولانا محمد اسماعیل سلفی

۳۔ مولانا محمد عطا اللہ حنفیت بھوجیانی

۴۔ مولانا محمد حنفیت ندوی

۵۔ مولانا شریف اللہ خان

ان لوگوں کی علمی اور روحانی سرپرستی میں شیش محل روڈ لاہور پر دارالعلوم تقویۃ الاسلام کی عمارت میں اس سلفی ادارے کا آغاز ہوا تا۔ آج ان اساتذہ میں سے کوئی ایک بھی زندہ نہیں ہے۔ سب اپنی تحصیل کو مشون کا صدہ پانے کے لئے اپنے رب کے دربار میں ہنسنچے ہیں۔ فرصیں بہا انہم اللہ من فضلہ۔ کیا یہ تھواہ دار ملازم تھے نہیں! یہ لوگ تھے جو اس آیت قرآنی

قل ای صلاتی و نسکی و محیای و مماتی اللہ رب العلمین  
کا صحیح مصدق تھے۔ یہ سب علوم اسلام کے سچے وارث تھے۔ ان کی صبغیں اور شایمیں جامعہ سلفیہ کی ترقی و عروج کے لئے وقف تھیں۔ ان کی یہ مختین اور مشتین ہی تھی کہ آج جامعہ سلفیہ ترقی کی منازل طے کرتا ہوا مقامِ رفع پر فائز ہے اور سلفیہ عقیدہ و عمل کی اشاعت و ترویج میں سرگرم عمل ہے۔ یہ جامعہ سلفیہ کا سال اول تھا

دوسرے سال جامس سلفیہ جامع مسجد اہل حدیث امین پور بازار فیصل آباد میں منتقل ہو گیا میں بھی حصول علم کا شوق دامن میں لئے ہوئے اس مسجد میں قیام پذیر ہو گیا۔ پرانے اساتذہ میں سے صرف مولانا فریض اللہ خان ہی فیصل آباد تشریف لائے۔ میری خوش نصیبی کی بہاں پر تدریسی عمل میں دو اصحاب کمال کا اصنافہ ہوا۔ ایک سنہ العلماء حدیث عصر حافظ محمد گوندلوی اور دوسرے عبر داغ نابغہ عبد مولانا محمد عبدالحی تھے۔ حافظ محمد گوندلوی کے برابر بے کنار میں کوئی ڈالنا ہر کس و ناقص کے بس کی بات نہ تھی۔ ان کے حلقة درس میں ساعت حدیث کے لئے تو بست سے طلبہ بیٹھتے تھے۔ مگر ان سے پوری طرح استفادہ کرنا ہر کسی کا کام نہ تھا۔ کیوں کہ حافظ صاحب علم و فن اور تحقیق کے جس آسمان پر پرواز کرتے تھے۔ وہاں تک اڑ کر جانے کے لئے ہر کوئی اپنے ہیروں میں بہت نہ پاتا تھا۔ اور نہ ہی حافظ صاحب نبھی پرواز کے عادی تھے۔ ان کے تلامذہ کی فہرست میں اپنا نام تو لکھوا لیتے تھے مگر ان کے علم و فن کے صیغ و ارش بست کھم ہوتے تھے۔ ان کی سنہ حدیث کی کیفیت ایک بادشاہ کے دربار سے کھم نہ تھی۔ ان کا علم وقار، بیبیت و سطوت پوری مجلس پر چھا جاتا تھا۔ آپ ہم سے اس طرح مخاطب ہوتے ہیسے کہ ہم ابین تیسیہ اور ابن حزم کے پایہ کے کے لوگ ہیں۔ ذخیرہ احادیث از بر ہونے کے علاوہ کتب محدثین کی طویل عبارت تک ان کی نوک زبان پر تھیں۔ ابن حجر عسقلانی کی قفع الباری تو داغ میں جملی حروف کے ساتھ نقش کر رکھی تھی۔ ان کے صیغ بخاری پر لکھے ہوئے نوٹس (ملاحظات) بست قیمتی تھے۔ وہ ہم اپنی نوٹ بکوں پر لکھ لیتے تھے۔ اور ان سے خوب استفادہ کرتے۔ وہ نوٹس بھی بہت طویل ہوتے۔

دوران تدریس حافظ صاحب فن حدیث، فقر اور منطق کی اصلاحات بول جاتے جو ایک طویل تشریع کی طالب ہوتیں۔ مگر ان کے لئے تو یہ روزمرہ کے محاورات بن چکے تھے۔ ذہین اور سریع الفهم طلبہ بہت مظہوظ ہوتے۔ گھنائے علم سے اپنے دامن کو پُروزنگ کر لیتے۔ مگر کند ذہن اور بطي الفهم محیرت ہوتے۔ حافظ صاحب تدریس کے میدان میں اپنا ثانی نہ رکھتے تھے۔ نصابی کتابیں تو ان کے لئے قص پارسہ میں چکی تھی۔ اب وہ خود تحقیق و اجتہاد کی منزليں طے کرتے ہوئے تخلیق فنون کے مقام پر فائز ہو چکے تھے۔

دوسری خداداد نعمت جو ہمیں میر آتی وہ علامہ محمد عبدہ کی ذات گرامی تھی۔ تحریر و تدریس دونوں میں صیغ اور بے ذوق کے مالک تھے۔ خالص علمی انداز ان کا طرہ امتیاز تھا۔ ہم ان سے جمۃ اللہ البالغہ پڑھا کرتے تھے۔ علوم ولی اللہی میں انہیں بے پناہ تبر حاصل تھا۔ رواں اردو میں جمۃ اللہ البالغہ کی تعریض اس انداز سے پیش کرتے کہ ہم کتاب کی روح سے آشنا ہو جاتے۔ فن بلاغت کی اساسی کتاب دلائل الاعجاز (عبد القاهر جرجانی) بھی ہم نے علامہ محمد عبدہ سے پڑھی۔ وہ فن بلاغت کی باریکیاں بہت عمدہ طریق سے ذہن نشین کرتے تھے۔ انہیں اس فن سے ذہنی مناسبت تھی۔ کیوں کہ وہ خود معیاری ادبی ذوق کے مالک تھے۔ مجھ میں جو ادب عربی کا کچھ ذوق ہے یہ ان کی نظر کرم کا احسان ہے۔ اب تو وہ بہت بوڑھے ہو چکے ہیں۔ مگر ان کا وجود مسعود دور حاضر کی ایک نعمت ہے۔ جامزوں سلفیہ کے طلبہ کو استفادہ کی خاطر ان سے مسلسل رابطہ قائم رکھنا چاہیئے۔

آپ کا مکتب گرامی مجھے موصول ہوا تھا۔ مگر میں جلد اس کا جواب روانہ نہ کر

سکا۔ اور میں نے تو جامد میں اپنی آدم کے بارے میں آپ کو مطلع کیا تھا۔ میں وقت دعوہ پر نہ پہنچ سکا۔ ان تمام غفلتوں اور کوتاہیوں کی ذمہ داری قبول کرتے ہوئے آپ کے سامنے فرمادہ ہوں۔ محدز تیش تو بست پیش کی جا سکتی ہیں والہ عذر عند کرام الناس مقبول مگر نہیں ندامت کو ترجیح دیتے ہوئے سنت آدم کے دامن میں پناہ لیتا ہوں۔

جمال تک جامد میں میری آدم کا عنوان ہے۔ اس بارے میں گذارش ہے کہ عزم کی دھار بددستور تیز ہے۔ اپنی آدم سے پہنچنی انشاء اللہ سکا گا۔ ماہنامہ ترجمان الحدیث بھی مجھے موصول ہو رہا ہے۔ اس اعزاز پر آپ کا تکریہ۔ اس ماہنامے کا میں پرانا مقابلہ تھا ہوں۔ ترجمان الحدیث کے قدیم شمارے اس حقیقت کے گواہ ہیں۔ پرچہ میرے گھر کے پتہ پر بھیجا جائے تو زیادہ محفوظ ہو گا۔ ناظم مکتبہ محمد اشرف جاوید صاحب نے جو یہ لکھا ہے کہ میرے پاس مولانا عبد الباری صاحب کے کچھ رسائل ہیں۔ ان کو دو نسخ مطلوب ہیں۔ تو جو باہم عرض ہے کہ اس بارے میں مجھے کچھ علم نہیں ہے۔ جب میں جامد میں آؤ گا تو حقیقت حال کی مزید وصاحت کر سکوں گا۔ سر دست کچھ نہیں کہہ سکتا۔

آخر میں دعا گو ہوں کہ جامد اسلامی علوم و فنون کی نشر و اشاعت کے میدان میں دن دگن رات چو گنی برق رختاری سے ترقی و عروج کی منازل طے کرتا ہے اور دنیا میں جماعت اہل حدیث کی سر بلندی کا باعث ہو۔ آمین

پروفیسر غلام نبی ۲۵۔ توحید پارک نواں کوٹ ملتان روڈ

گورنمنٹ ڈگری کالج بالغا نپورہ لاہور  
لاہور۔ ۵۲۵۰۰

## تعزیتی مکتوب

از پروفیسر علام نبی  
گورنمنٹ ڈگری کالج باغبان پسوردہ لاہور

ہشت روزہ اہل حدیث اشاعت ۲۷ دسمبر ۱۹۹۱ء میں حافظ عزیز الرحمن  
لکھوی کی وفات کی خبر پڑھ کر دل و دماغ بل کر رہ گیا۔ مگر ان کے ساتھ کلمہ انوار اللہ وانا  
ایر راجعون زبان پر جاری ہو گیا۔ اے موت! تیرا کیسا اختیاب ہے!۔ اہل دل کی  
بسی کی ویرانی کا کیسا خوفناک متظر ہے۔ اس دوریش صفت انسان سے سرراہ کبھی  
کچھار ملاقات ہو جاتی تو روح کی بے قراریاں اور اضطراب روحانی تکشیں میں بدل  
جاتا۔ جامعہ سلفیہ کے سال اول میں ہم اکٹھے ہی دارالعلوم تقویۃ الاسلام شیش محل روڈ  
لاہور کی عمارت میں رہتے تھے۔ ایک سال ان کے ساتھ رفاقت رہی۔ دوسرے  
سال جامعہ فیصل آباد منتقل ہو گیا۔ اور یہ جدا ہو گئے۔ ایک دفعہ مولانا مجید الرحمن  
بیگانی (آپ جو راجشاہی یونیورسٹی بنگلہ دش میں پروفیسر اور صدر شعبہ عربی، میں) کو  
ملنے کے لئے باسہ بدل لگایا تھا تو وہ اپنی پر کچھ وقت کے لئے حافظ عزیز الرحمن کے بارے  
رکا۔ جو لمحات بھی ان کے ساتھ گزے وہ محبت و پیار کی اداوی میں بھر پور تھے۔  
کئی دفعہ دل میں خیال آیا کہ رسانا خورد جا کر ان سے ملاقات کروں مگر کثرت اشغال  
کی وجہ سے یہ نوبت نہ آسکی۔ البتہ لاہور میں کبھی کبھی جماعتی اجتماع پر ان سے  
ملاقات کا تناق بوجاتا۔ اس تمام بعد و فراق کے باوجود وہ سیرے دل کی دنیا میں  
موجود رہتے۔ وہ عظیم ارادوں اور منصبوں کے مالک انسان تھے۔ ان کی طبیعت

میں ایسا شہر اور تساکر میں نے کبھی ان کو عصہ کی حالت میں نہ دیکھا۔ طلبہ سلفیہ کی تبلیغی سرگرمیوں میں بڑھ چڑھ کر حصہ لتے تھے۔ اس بارے میں ان کی خدمات تقابل فراموش ہیں۔ قاضی محمد اسلم سیف ان کے دست راست ہوتے تھے۔ تعلیم سے فراہٹ کے بعد انہوں نے رشاد خود کو اپنی تبلیغی سرگرمیوں کا مرکز بنایا اور پھر ہر ہد و قوت اور ہر تن اپنے منصوبوں کی تکمیل میں صروف ہو گئے۔ جامدہ ابی ہریرہ، اور جامدہ عائشہؓ ان کے قائم کئے ہوئے دو عظیم یادگار ادارے ہیں جو رہتی دنیا تک ان کے نام کو تابندگی بخشتے رہیں گے۔

یہ دنیا ایک ایسی سرانے ہے جہاں مسافروں کی آمد و رفت تسلیل سے جاری رہتی ہے۔

کل من علیها فان و یق و جه رب ذوالجلال والاکرام  
دعا گوں ہوں کہ اللہ تعالیٰ ان کو فردوس بریں کی نعمتوں سے نوازے اور اپنی  
مترقب ہستیوں میں شامل فرمائے۔ نیز ان کے تمام پساندگان کو صبر و قرار کی  
توفیق دے۔ آمین!

